

बस और डंपर की टक्कर से दो दर्जन से अधिक विद्यार्थी घायल

सात विद्यार्थियों को गंभीर स्थिति के चलते जिला चिकित्सालय रेफर किया

नदबई, (निस)। कस्बे में नगर रोड स्थित बाईपास पर भीषण सड़क हादसा हो गया। जब सुबह करीब 8.30 पर निजी विद्यालय के विद्यार्थियों को ले जा रही बाल-वाहिनी गिट्टी से भरे डंपर से टकरा गई। हादसे में बस चालक सहित दो दर्जन से अधिक विद्यार्थी घायल हो गए। घायलों को नदबई कस्बे की सीएचसी पर भर्ती कराया। बाद में 7 विद्यार्थियों को गंभीर स्थिति के चलते जिला चिकित्सालय रेफर कर दिया गया।

विभागीय सूत्रों के अनुसार बाल वाहिनी चालक कस्बे के निजी विद्यालय की बस में अलग-अलग गांवों से विद्यार्थियों को लेकर स्कूल आ रहा था। इसी दौरान बाईपास के समीप गिट्टी से भरे डंपर से बाल वाहिनी की भिड़त हो गई। हादसा इतना भयंकर हुआ कि बाल वाहिनी बस के सामने का हिस्सा पूरी तरह से चूकनाचूर हो गया। साथ ही बस में सवार बच्चों की चीख पुकार शुरु हो गई।

शोर मचाता देख बन्नीपवती लोगों ने मशकत कर अलग-अलग वाहनों से घायलों को सीएचसी पर भर्ती कराया। जहां से करीब 7 विद्यार्थियों



हादसे में घायल बच्चों को अस्पताल में भर्ती करा उपचार शुरू किया।

को गंभीर स्थिति में जिला चिकित्सालय रेफर कर दिया गया। उधर, दो दर्जन से अधिक विद्यार्थियों

के घायल होने की सूचना पर सीएचसी परिसर में लोगों की भीड़ एकत्रित हो गई। सूचना पर एसडीएम सिद्धार्थ

पलानीचामी ने मौके पर पहुंच घायल विद्यार्थियों की कुशलक्षेम ली। साथ ही सीएचसी पर घायल विद्यार्थियों का

सूचना पर एसडीएम ने मौके पर पहुंच घायल विद्यार्थियों की कुशलक्षेम ली

उचित उपचार के निर्देश दिए। हादसे में चालक सहित लालपुर निवासी छवि पुत्री राजेश व सुहानी पुत्री देशराज, अग्निपुरा निवासी अंजलि पुत्री भरतराम, अनूप पुत्र भरतराम, राधव पुत्र जयसिंह, हेमंत पुत्र काशी, विशाल पुत्र काशी, अमन पुत्र भरतराम, आंकाशा पुत्री बूजेन्द्र, अनूप पुत्र बूजेन्द्र, वीनेश पुत्र दुर्गेश, करीली नितिन पुत्र बबलू, ऊंच निवासी मनोज पुत्र महावीर, रौनीजा निवासी छवि पुत्री दिग्विजय सिंह, विशाल पुत्र महावीर करीली, राधव पुत्र जयसिंह, उमेश पुत्र देशराज, अनूप पुत्र वीरेंद्र, शकुन्तला पुत्री प्रेमसिंह, हेमंत पुत्र काशी, छवि पुत्री दिग्विजय सिंह, जयसिंह पुत्र कौशलेन्द्र, विशाल पुत्र महेंद्र, ग्यानेन्द्री पुत्री धर्मसिंह सहित अन्य विद्यार्थी घायल हो गये।

राजसमंद में कड़ाके की ठंड जारी, तापमान 2 डिग्री

दिनभर गलन से रहे परेशान, कल से राहत की उम्मीद



राजसमंद के डीप्टी गांव में लगातार तेज पड़ रही सर्दी के बाद पाले से खराब हुई पपीता की फसल।

राजसमंद, (निस)। कड़ाके की सर्दी होने से शहरवासी दिनभर धूप संकेत रहे। धूप से हटने का मन नहीं कर रहा था। धूप तीखी होने के बावजूद तेज हवा के झोंके शरीर में सिहरन पैदा कर रहे थे। शाम ढलने के बाद पारा तेजी से नीचे आने से जल्द ही सड़कों पर सन्नाटा पसरने लगा। शहर में जिला कलेक्टर रोड रात नौ बजे के बाद सूनी सी हो गई। मुख्य मार्गों पर भी रात होते ही आवाजाही बहुत कम हो गई। सुबह लोगों की दिनचर्या दिन चढने के बाद ही आरम्भ हुई। व्यापारिक प्रतिष्ठान भी देरी से खुले। लोगों ने सर्दी से बचने की जुगत में भारी भरकम ऊनी लबादों का सहारा

लिया। शहरवासियों ने सुबह सड़कों व बाजारों में चहलकदमी करते हुए जगह-जगह अलाव तापकर सर्दी से बचने का जतन किया। शहर के नौचोकी, जेके गार्डन, एरीगेशन की पाल में निरंतर चल रही शीतलहर के बीच सैर-सपाटे को आए शहरवासियों ने दिन के समय भी गर्म कपड़ों के सहारे वॉकिंग व कसरत किए। लोग घरों की छतों, सड़कों के किनारों धूप का सेवन करते देखे गए। जिले में कड़ाके की सर्दी का जोर जारी है। हालांकि गत चार दिनों के मुकाबले बुधवार को तापमान में इजाफा हुआ। शहर में बुधवार को अधिकतम तापमान एक डिग्री के बढ़त के साथ 21 डिग्री सेल्सियस तथा

न्यूनतम तापमान में ढेड डिग्री की कमी के साथ 2 डिग्री सेल्सियस दर्ज किया गया। इससे दो दिन पूर्व रात का पारा माईनस 0.5 डिग्री था। शहर में सुबह दस बजे तक सर्दी का जोर था। सूर्यदेव के दर्शन देने के बाद लोगों को कुछ राहत मिली। मौसम विभाग के अनुसार वैसे तो तापमान में बढ़ोतरी बुधवार से ही शुरू हो गई है, लेकिन शीतलहर व पाले से राहत गुरुवार से मिलने की संभावना है। आगामी दिनों में दो बैक टू बैक पश्चिमी विक्षोभ के प्रभाव से राज्य में मौसम में बदलाव होने व न्यूनतम तापमान में बढ़ोतरी होने की संभावना है। पहला पश्चिमी विक्षोभ 20-21 जनवरी को प्रभावी होगा।

बीकानेर में न्यूनतम तापमान 7.2 डिग्री सेल्सियस पहुंचा

बीकानेर, (कास)। तापमान में बढ़ोतरी से राहत मिली है लेकिन रात में बीकानेर की सड़कें सूनी ही नजर आ रही हैं। बीकानेर में तापमान में बढ़ोतरी के साथ ही सर्दी पूरी तरह गायब हो गई है। न्यूनतम तापमान ही 7.2 डिग्री सेल्सियस तक पहुंच गया है। जबकि अधिकतम तापमान 22.5 डिग्री सेल्सियस तक आ गया है। मौसम विभाग की भविष्यवाणी के मुताबिक अब अगले पांच दिन बीकानेर में

कड़ाके की सर्दी जैसे हालात नहीं होंगे। दरअसल विभाग ने कोई चेतावनी बीकानेर के लिए नहीं दी है। पिछले दिनों 15 जनवरी से बीकानेर में तापमान शून्य डिग्री सेल्सियस पर था लेकिन अब इसमें सात डिग्री सेल्सियस की बढ़ोतरी हो गई है। तापमान में कमी आने के साथ ही अब स्कूलों का समय भी पूर्व की तरह हो गया है। हालांकि अधिकांश प्राइवेट स्कूलस ने अपने समय में

परिवर्तन नहीं किया है। अधिकांश प्राइवेट स्कूल सुबह नौ बजे से तीन बजे या फिर चार बजे से तीन बजे के बीच ही संचालित हो रहे हैं। सर्दी से पूरी तरह निजात मिलने के बाद ही अब प्राइवेट स्कूलस में समय में बदलाव हो सकता है। बीकानेर में भले ही सर्दी कम हो गई लेकिन निकटवर्ती जिले चूरू में पारा अब भी माइनस से ऊपर नहीं आ पाया। चूरू में पिछली रात तापमान माइनस 1.2 डिग्री सेल्सियस था।

नकदी चुराने वाला गिरफ्तार

उदयपुर, (कास)। सराड़ा थाना पुलिस ने मंदिर के दानपात्र का ताला तोड़ कर नकदी चोरी करने वाले को गिरफ्तार किया। प्रकरण के अनुसार फुलशंकर निवासी नन्दाफला सराड़ा ने एक लिखित रिपोर्ट पेश की कि मैं, भीमा, सोहन व गणेश हम चारों मंदिर पर दर्शन करने गये। जहाँ मंदिर परिसर में पहुंचे कि इतने में एक लड़का मन्दिर से निकलकर भागा जो हमारे गांव का रहने वाला है तथा उसका नाम नरेन्द्र है। मंदिर में देखा तो दानपेटों टूटी हुई थी तथा नकदी गायब थी। सराड़ा थानाधिकारी ने नरेन्द्रसिंह को गिरफ्तार किया।

हाईकोर्ट ने टोंक कलेक्टर और एस.डी.एम. को नोटिस जारी किया

मालपुरा, (निस)। राजस्थान हाईकोर्ट ने बुधवार को अदालती आदेशों के बावजूद चांदसेन ग्राम पंचायत के चरागाह से अतिक्रमण नहीं हटाये जाने से जुड़े मामले में टोंक जिला कलेक्टर चिन्मयी गोपाल व मालपुरा एसडीएम रामकुमार वर्मा को अवमानना नोटिस जारी कर एक सप्ताह में जवाब मांगा है। वरिष्ठ न्यायधीश ए.एम. श्रीवास्तव व न्यायधीश गणेशराम मीणा की खण्डपीठ ने यह आदेश चांदसेन

निवासी कन्हैयालाल व लालराम कुमावत द्वारा एडवोकेट लक्ष्मीकांत शर्मा मालपुरा के जरिए दायर की गई संयुक्त अवमानना याचिका पर प्रारम्भिक सुनवाई करते हुए दिया। अवमानना याचिका में बताया गया कि चांदसेन ग्राम पंचायत की चरागाह भूमि पर गांव के ही प्रभावशाली लोग अतिक्रमण कर कच्चे-पक्के निर्माण कर खेती कर रहे हैं। ग्रामीणों ने स्थानीय अधिकारियों को कई बार प्रार्थना पत्र दे

■ चांदसेन ग्राम पंचायत के चरागाह से अतिक्रमण नहीं हटाये जाने से जुड़ा मामला

में जनहित याचिका दायर कर अतिक्रमण हटाने की गुहार की गई थी। जिस पर अदालत ने 14 सितम्बर 2022 को टोंक कलेक्टर व अन्य को दो माह में अतिक्रमण हटाने के आदेश दिये थे लेकिन अधिकारियों द्वारा अतिक्रमण नहीं हटाये गये। जिस पर हाईकोर्ट ने अवमानना याचिका दायर की गई। बुधवार को दायर याचिका सुनवाई करते हुए हाईकोर्ट ने नोटिस जारी कर एक सप्ताह में जवाब मांगा है।

मृतक के परिजनों को मुआवजे को लेकर बनी सहमति

करौली, (निस)। करौली जिले के सपोटरा कस्बे में नाली खुदाई के दौरान 41 फीट ऊंचा शिव मंदिर गिरने का मामला में दिया जा रहा धरना बुधवार को देश शर्म राजनेताओं व प्रशासन की हुई वार्ता के समाप्त हो गया।

सपोटरा कस्बे में शिव मंदिर गिरने के बाद महिला को हुई मौत पर लोगों ने प्रशासन पर अनदेखी करने और लापरवाही करने का आरोप लगाया है। लोगों ने ठेकेदार पर जानबूझकर मंदिर गिराने का आरोप लगाया और मामले में दोषियों को गिरफ्तारी की मांग के साथ ही मृतक के परिवार के सदस्य को सरकारी नौकरी, मृतक के परिवार को 50 लाख रुपए और घायलों को 20-20 लाख रुपए का मुआवजा एवं टूटे मंदिर का पुनर्निर्माण और शिव परिवार की प्राण प्रतिष्ठा के साथ-साथ लाठीचार्ज के दोषी पुलिसकर्मियों पर कार्यवाही की मांग की जा रही है। घटना के दूसरे दिन बुधवार को अग्रवाल समाज के जिला अध्यक्ष मूलचन्द गुप्ता सहित भाजपा जिला अध्यक्ष बृजलाल डिकोलीया के अलावा



सपोटरा में चल रहे धरने के दौरान राज सभा सांसद डॉ. किरोड़ी लाल मीणा (बीच में) उपस्थित रहे।

सर्व समाज के लोग और भाजपा के कार्यकर्ता मृतक परिवार के घर के बाहर शव रखकर धरने पर बैठ गए। इस दौरान अतिरिक्त जिला कलेक्टर मुत्तलीधर प्रतिहार, अतिरिक्त पुलिस अधीक्षक सुरेश जैफ, करौली पुलिस उपाधीक्षक दीपक गर्ग सहित पुलिस और प्रशासन के अधिकारी धरना

स्थल पर पहुंचे जहां उन्होंने लोगों के द्वारा की जा रही मांगों को लेकर चर्चा करते हुए कुछ मांगों को राज्य सरकार के स्तर की बताते हुए कहा कि सरकार को अवगत करा देंगे इस पर धरना देकर बैठे लोग मौके पर ही मांगों के निराकरण पर अड़े रहे जिसको देखते हुए वार्ता विफल हो गई। दोपहर बाद राज्यसभा

सांसद डॉ किरोड़ी लाल मीणा अपने समर्थकों के साथ सपोटरा पहुंचे जहां उन्होंने मृतक परिवार के सदस्यों को दांडस बांधते हुए धरने पर बैठ गए इस दौरान 10 सदस्यीय प्रतिनिधि मंडल की पुलिस और प्रशासन के अधिकारियों से वार्ता हुई इस दौरान तय हुआ कि मृतक के बच्चे को संविदा पर

सपोटरा में मुआवजे को लेकर दिया जा रहा धरना समाप्त

नौकरी दी जायेगी एवं 10 लाख रुपये राज्य सरकार की ओर से एवं 11 लाख रुपये करौली जिला भाजपा की ओर से आर्थिक सहायता के रूप में दिये जायेंगे। इस दौरान डॉ. किरोड़ी लाल मीणा ने कहा कि समाज के लोग अगर इसे मंजूर करते हैं तो ठीक है नहीं तो हम जिले भर के भाजपा कार्यकर्ता के साथ धरने पर बैठे रहेंगे।

ज्ञात रहे कि गत दिन मंगलवार को सपोटरा कस्बे में जेसीबी की टक्कर से एक शिव मंदिर गिर गया था हादसे के दौरान मंदिर में पूजा कर रही दो महिलाएं और एक पुरुष मलबे में दब गए मौके पर मौजूद लोगों ने महिलाओं को बाहर निकाला और अस्पताल में भर्ती कराया दोनो महिलाओं की हालत गंभीर होने पर उन्हें जयपुर रेफर कर दिया। इस दौरान जयपुर ले जाते समय रास्ते में एक महिला ने दम तोड़ दिया था।

दुष्कर्म करने वाले दो गिरफ्तार

उदयपुर, (कास)। शहर के प्रतापनगर थाना पुलिस ने युवती के साथ दुष्कर्म करने वाले आरोपियों को गिरफ्तार किया। प्रतापनगर थानाधिकारी दर्शनसिंह ने गत दिनों युवती के साथ दुष्कर्म करने के मामले में आरोपी किशनलाल उर्फ विक्की पुत्र रूपाराम रेगर तथा उसके साथी पंकज कुमार पुत्र सोहनलाल खोईवाली खटीक को गिरफ्तार किया। प्रकरण के अनुसार पीड़िता ने आरोपी वीकी मोगिया तथा उसके मित्र सावलियाजी चिकित्सालय में कार्यरत पंकज खटीक के खिलाफ प्रकरण दर्ज करवाया कि एक वर्ष पूर्व आरोपी वीकी मुझे अपने साथ स्कूटी पर बिठा कर सूरजपोल स्थित होटल में ले गया। जहां उसने पानी पिलाया। कुछ समय बाद अचेत होने पर आरोपी ने मेरे साथ दुष्कर्म किया तथा फोटों खींच लिए। होश में आने पर इसका पता चला। एतराज किया तो आरोपी ने ब्लेकमेल करना शुरू कर दिया। इस पर आरोपी के मित्र पंकज खटीक ने भी मार्च 2022 में मेरे साथ दुष्कर्म किया।

दुष्कर्म के आरोपी को आजीवन कारावास की सजा सुनाई

भीलवाड़ा, (निस)। शहर में पिछले साल 20 फरवरी को 3 साल की मासूम का रेप करने वाले आरोपी को विशिष्ट न्यायाधीश संख्या एक (पाँक्सो कोर्ट) देवेन्द्र नागर ने आजीवन कैद की सजा सुनाई है। आरोपी पर 20 हजार रुपए का जुर्माना भी लगाया है। विशिष्ट लोक अभियोजक हर्ष रंका ने बताया कि पिछले साल 20 फरवरी को शहर के एक थाना क्षेत्र में किराए के कमरे में रहने वाली 3 साल की मासूम के साथ उसके ही पड़ोस में किराए पर रहने वाले परबतसर निवासी हनुमान उर्फ बापू (39) ने रेप किया था। मोहल्ले के लोगों ने उसे पकड़कर घुमाई कर दी थी। पुलिस ने मासूम व घायल आरोपी को एमजी हॉस्पिटल में भर्ती करवाया, उसके बाद आरोपी को गिरफ्तार कर लिया था। 3 साल की मासूम के साथ रेप के मामले में फैसला सुनाते हुए जज देवेन्द्र सिंह नागर ने कहा कि समाज में रेप संबंधी अपराधों की संख्या लगातार

आरोपी पर 20 हजार का जुर्माना भी लगाया

बढ़ती जा रही है। इससे आज भारतीय समाज में महिलाओं व बालिकाओं की अस्मत् की सुरक्षा पर गंभीर संकट हो गया है। ऐसी स्थिति में नाबालिग पीड़िता के साथ रेप का अपराध गंभीर है। इसे समाज की अंतर चेतना व सामाजिक शांति पर प्रतिकूल प्रभाव होता है। तत्कालीन थाना प्रभारी सूरजती सिंह ने चार्जशीट पेश करने के साथ साथ पिछले 11 महीने में आरोपी के खिलाफ 40 गवाह और 44 दस्तावेज पेश किए। उन्हीं को आधार मानते हुए कोर्ट ने 3 साल की मासूम का रेप करने वाले आरोपी को आजीवन कारावास की सजा सुनाई और आरोपी पर 20 हजार रुपए का जुर्माना भी लगाया है।

11 ग्राम अवैध मादक पदार्थ एमडी पाउडर के साथ तस्कर गिरफ्तार

अजमेर, (कास)। जिला पुलिस अधीक्षक के दिशा निर्देशों पर अवैध मादक पदार्थ तस्करों व तस्करों की धरपकड़ के लिए चलाए जा रहे विशेष अभियान के तहत बुधवार को दरगाह थाना पुलिस ने कार्यवाही करते हुए 11 ग्राम अवैध मादक पदार्थ एमडी पाउडर के साथ तस्कर को गिरफ्तार किया है। पुलिस ने आरोपी के कब्जे से 11 ग्राम एमडी पाउडर व दो माबाइल ज्वल किए हैं। पुलिस ने एनडीपीएस एक्ट में मामला दर्ज कर जांच गंज थाना प्रभारी धर्मवीर सिंह को सौंपी है। इसी प्रकार रूपनगढ़ थाना पुलिस ने नाकेबंदी कर कार्रवाई करते हुए सवा किलो गांजे के साथ तीन आरोपियों को गिरफ्तार किया और मोटरसाइकिल व गांजा ज्वल कर लिया। पुलिस आरोपियों से मादक पदार्थ गांजा कहाँ से लाना और कहाँ सप्लाई करना था इसकी जांच में जुटी है। मामले की जांच बोराड़ा थाना प्रभारी को सौंपी गई है।

दरगाह थाना प्रभारी अमर सिंह भाटी ने बताया कि एमडी चूनाग्राम जाट के दिशा निर्देशों पर चलाए जा रहे अवैध मादक पदार्थ तस्करों व तस्करों के खिलाफ अभियान के तहत दरगाह थाने का गश्ती दल गश्त करता हुआ करीब दू डे बजे धानमंडी से लाखन कोटडी जाने वाले रास्ते पर पहुंचा तो एक संदिग्ध व्यक्ति सामने से आता हुआ

पिता ने नाबालिक से दुष्कर्म किया

करौली, (निस)। एक कलयुगी पिता ने अपनी ही एक 14 वर्षीय बालिका से कई बार दुष्कर्म किया जिसको लेकर बालिका ने अपने पिता के विरुद्ध महिला थाने पर मामला दर्ज कराया है वहीं बालिका का करौली के अस्पताल में चिकित्सा कर रहा है। घटना मासलपुर थाना क्षेत्र के एक गांव की है, जहां एक 14 वर्षीय बालिका के साथ उसका पिता काफी लंबे समय से दुष्कर्म करता चला आ रहा था। कई बार उसके पिता ने गांव के ही घर में बालिका से दुष्कर्म किया और उसके बाद मेहनत मजदूरी करने के लिए कोयंबटूर चेन्नई चला गया। इस दौरान वह बालिका को भी साथ ले गया, जहां भी कई बार उसने बालिका से दुष्कर्म किया और मकर संक्रांति के दौरान वह गांव आ गए। बालिका की तबीयत खराब होने पर उसे करौली अस्पताल में भर्ती कराया। जहां बालिका ने अपने ही पिता पर दुष्कर्म करने का आरोप लगाते हुए महिला थाना पुलिस को रिपोर्ट दी। बताया जा रहा है कि नाबालिक बालिका का पिता कोयंबटूर में मार्बल कटिंग का काम करता है।

'आगामी सत्र से नीट परीक्षा से चयनित अभ्यर्थियों को पशु चिकित्सा स्नातक में प्रवेश मिलेगा'

वैटरनैरी विश्वविद्यालय की 28वीं प्रबंध मण्डल की बैठक में निर्णय लिया

बीकानेर, (निस)। वैटरनैरी विश्वविद्यालय की 28वीं प्रबंध मण्डल की बैठक बुधवार को कुलपति प्रो. सतीश के गर्ग की अध्यक्षता में कुलपति सचिवालय में आयोजित की गई। प्रदेश के वैटरनरी महाविद्यालयों में वैटरनरी सातक (पशु चिकित्सा) पाठ्यक्रम के लिए प्रवेश आगामी सत्र से नीट के माध्यम से किये जाएंगे इसका निर्णय आज की बैठक में किया गया। पी.जी. एवं पीएच.डी. पाठ्यक्रम में अन्तर्राष्ट्रीय विद्यार्थियों के प्रवेश का भी रास्ता खुला। इसके लिए भारतीय कृषि अनुसंधान परिषद, नई दिल्ली को प्रस्ताव प्रस्तुत किया जाएगा।

बैठक में वैटरनरी होम्योपैथिक मेडिसिन के क्षेत्र में फील्ड पशुचिकित्सकों हेतु प्रशिक्षण एवं सर्टीफिकेट पाठ्यक्रम प्रारम्भ करने की सहमति इस बैठक में व्यक्त कर गई तथा होम्योपैथिक मेडिसिन का पशुचिकित्सा के क्षेत्र में शोध करने हेतु सुझाव दिया गया। प्रबन्ध मण्डल ने विश्वविद्यालय में कैरियर एडवांसमेंट के अन्तर्गत विश्वविद्यालय के चार शिक्षकों की सहायक आचार्य से सह-आचार्य एवं

आर.पी.वी.टी.के तहत बी.वी.एस.सी. एण्ड ए.एच. पाठ्यक्रम में भर्ती हेतु पूर्ण प्रक्रिया एवं डेयरी एवं खाद्य प्रौद्योगिकी महाविद्यालय में सत्र

2022-23 प्रथम वर्ष बी.टेक. (डेयरी टेकोलॉजी) प्रवेश परीक्षा 'जेट-2022' की पूर्ण प्रक्रिया का अनुमोदन किया। इसके अलावा बैठक में गत

अकादमिक परिषद, ऑफिसर कार्डिसिल एवं वित्तीय समिति एवं प्रबन्ध मण्डल के बैठक के विभिन्न मुद्दों पर चर्चा एवं अनुमोदन किया गया। बैठक में विश्वविद्यालय के सेवानिवृत्त व पेशावर शिक्षकों एवं कर्मचारियों के लिए राज्य सरकार की स्वास्थ्य योजना (आर.जी.एच.एस.) की औपचारिकता को पूर्ण कर उसे शीघ्र लागू करने के निर्णय का अनुमोदन भी किया गया। बैठक में कुलसचिव अरुण प्रकाश शर्मा द्वारा बैठक में एजेण्डे प्रस्तुत किए गए तथा प्रबन्ध मंडल के सदस्यों द्वारा विभिन्न एजेण्डों का अनुमोदन किया गया। बैठक में प्रबंध मण्डल के सदस्य प्रो. ए.के. गहलोत (संस्थापक एवं पूर्व कुलपति), प्रो. पी.के. शुक्ला (मथुरा), कृष्णा सोलंकी (जयपुर), पुरखाराम (प्रगतिशील पशुपालक), डॉ. ओम प्रकाश (आर.सी.डी.एच. प्रतिनिधि), डॉ. विरेन्द्र नेत्रा (संयुक्त निदेशक, पशुपालन विभाग, बीकानेर), डॉ. गीता बेनिवाल (उपनिदेशक पशुपालन), प्रो. ए.पी. सिंह, डॉ. हेमन्त दार्धी एवं वित्त नियन्त्रक बनवारी लाल सर्वा उपस्थित रहे।

वैटरनैरी विवि. की 28वीं प्रबंध मण्डल की बैठक को कुलपति प्रो. सतीश के गर्ग ने सम्बोधित किया।

एक को उपपुस्तकालय अध्यक्ष से पुस्तकालय अध्यक्ष के पद पर पदोन्नत करने का अनुमोदन किया गया। प्रबन्ध मण्डल ने सत्र 2022-23 की

आर.पी.वी.टी.के तहत बी.वी.एस.सी. एण्ड ए.एच. पाठ्यक्रम में भर्ती हेतु पूर्ण प्रक्रिया एवं डेयरी एवं खाद्य प्रौद्योगिकी महाविद्यालय में सत्र

2022-23 प्रथम वर्ष बी.टेक. (डेयरी टेकोलॉजी) प्रवेश परीक्षा 'जेट-2022' की पूर्ण प्रक्रिया का अनुमोदन किया। इसके अलावा बैठक में गत